



גאווערנער ענדרו מ. קאומא

אויף באלדיגע פארעפנטליכונג: 5/27/2021

גאווערנער קאומא אנאנסירט נייע אנווייזונגען דערמאנענדיג באשעפטיגער און ארבעטסגעבער אז ניו יארק'ס באצאלטע "סיק ליעוו" געזעץ דעקט סיי וואספארא ערהוילונגס צייט איז נויטיג פון די קאוויד-19 וואקסינאציע

גאווערנער ענדרו מ. קאומא האט היינט אנאנסירט אז דער ניו יארק סטעיט "דעפארטמענט אוו לעיבאר" גיבט ארויס נייע אנווייזונגען פאר באשעפטיגער און ארבעטסגעבער אז סיי וואספארא נויטיגע ערהוילונגס צייט פון דעם קאוויד-19 וואקסין ווערט געדעקט אונטער דער סטעיט'ס באצאלטע "סיק ליעוו" געזעץ. לויט א לעצטיגע סורוע אויסעגעפירט דורך דער "קייזער פעמילי פאונדעישען", צווישן אומוואקסינירטע אמעריקאנע, 48 פראצענט זאגן זיי זענען באזארגט "זיי וועלן מעגליך מוזן פארפעלן פון די ארבעט אויב וועלן די זייטיגע עפעקטן פון דעם וואקסין זיי קראנק מאכן אויף איין טאג אדער מער." די גרופע רעכנט אריין באלד צוויי דריטלען, אדער 64 פראצענט, פון אומוואקסינירטע דערוואקסענע היספאנישע, און איבער האלב פון שווארצע דערוואקסענע, אדער 55 פראצענט.

"דער וואקסין איז דער שליסל אויף צו בייקומען קאוויד אויף אייביג, און מיר טוען אלעס וואס מיר קענען אוועקצונעמען יעדע סארט אפהאלט אויף צו ברענגען שאטס אין ארעמעס," **האט גאווערנער קאומא געזאגט.** "נישט געקוקט אויף דעם דעם וואס די זייטיגע עפעקטן פון דעם וואקסין זענען אויסערגעווענליך באגרעניצט, האבן עטליכע שטודיעס געוויזן אז עס זענען דא יחידים וועלכע טוען אויסמיידן זייער שאט אויס מורא אז זיי וועלן פארפעלן דעם נעקסטן טאג פון דער ארבעט. איך וויל זיין קריסטאל קלאר - - קיין איין ניו יארקער וועט פארפעלן א טאג באקומען באצאלט צוליב באקומען דעם וואקסין. דער "דעפארטמענט אוו לעיבאר" וועט ארויסגעבן אנווייזונגען פאר אלע ארבעטסגעבער זיי צו דערמאנען אז טאמער זאל זיך מאכן אז איינער דארף אראפנעמען צייט פון דער ארבעט נאך שפירן זייטיגע עפעקטן, לויטן געזעץ, איז דאס פאררעכענט א באצאלטע "סיק ליעוו" טאג. מיר האבן דעם קאוויד כמעט באזיגט, און מיר קענען נישט יעצט אויפגעבן. דער וואקסין איז אומשעדליך, עפעקטיוו, און צו באקומען, און ווי שנעלער יעדער וועט עס נעמען, אלס שנעלער וועט מען קענען זען דעם פאנדעמיע פון הינטען און גיין פאראויס אויף א לעכטיגערן צוקונפט."

אויף מערץ 12, האט גאווערנער קאומא [אונטערגעשריבן לעגיסלאציע](#) געבנדיג פובליק און פריוואטע ארבעטער צייט צו באקומען דעם קאוויד-19 וואקסין. אונטער דעם נייעם געזעץ, וועלן ארבעטער באקומען א פטור אויף ביז פיר שעה ערלויבעניש פער אינדזשעקציע אז זיי וועלן נישט פארלירן פון סיי וועלכע אנדערע ערלויבעניש וואס דער ארבעטער האט פארדינט אדער איינגעזאמלט.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו קאממער | press.office@exec.ny.gov | 518.474.8418

[אויס-סובסקרייבן](#)